



---

*Dokument ta' sessjoni*

---

**A10-0011/2024**

22.10.2024

**\***

# **RAPPORT**

dwar l-abbozz ta' direttiva tal-Kunsill dwar Helsien Aktar Rapidu u Aktar Sikur mit-Taxxi f' Ras il-Għajn Eċċessivi  
(09925/2024 – C10-0002/2024 – 2023/0187(CNS))

Kumitat għall-Affarijiet Ekonomiċi u Monetarji

Rapporteur: Herbert Dorfmann

(Konsultazzjoni mill-ġdid – l-Artikolu 86 tar-Regoli ta' Proċedura)

(Proċedura simplifikata – l-Artikolu 52(1) tar-Regoli ta' Proċedura)

### ***Tifsira tas-simboli użati***

- \* Proċedura ta' konsultazzjoni
- \*\*\* Proċedura ta' approvazzjoni
- \*\*\*I Proċedura legiżlattiva ordinarja (l-ewwel qari)
- \*\*\*II Proċedura legiżlattiva ordinarja (it-tieni qari)
- \*\*\*III Proċedura legiżlattiva ordinarja (it-tielet qari)

(It-tip ta' proċedura jiddependi mill-bażi legali proposta mill-abbozz ta' att.)

### ***Emendi għal abbozz ta' att***

#### **Emendi tal-Parlament f'żewġ kolonni**

It-thassir huwa indikat permezz tat-tipa ***korsiva u grassa*** fil-kolonna tax-xellug. Is-sostituzzjoni hija indikata permezz tat-tipa ***korsiva u grassa*** fiż-żewġ kolonni. It-test ġdid huwa indikat permezz tat-tipa ***korsiva u grassa*** fil-kolonna tal-lemin.

L-ewwel u t-tieni linji tal-intestatura ta' kull emenda jidentifikaw il-parti tat-test ikkonċernata fl-abbozz ta' att inkwistjoni. Meta emenda tirrigwarda att eżistenti, li l-abbozz ta' att ikollu l-hsieb li jemenda, l-intestatura jkun fiha wkoll it-tielet u r-raba' linji li jidentifikaw rispettivament l-att eżistenti u d-dispożizzjoni kkonċernata f'dak l-att.

#### **Emendi tal-Parlament li jiehdu l-forma ta' test konsolidat**

Il-partijiet ġodda tat-test huma indikati permezz tat-tipa ***korsiva u grassa***. Il-partijiet imhassra tat-test huma indikati permezz tas-simbolu ■ jew huma ingassati. Is-sostituzzjoni tintwera billi jiġi indikat permezz tat-tipa ***korsiva u grassa*** t-test il-ġdid u billi jithassar jew jiġi ingassat it-test sostitwit. Bħala eċċezzjoni, it-tibdil ta' natura strettament teknika magħmul mis-servizzi fil-preparazzjoni tat-test finali mhuwiex indikat.

## WERREJ

### Paġna

ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW .....	5
NOTA SPJEGATTIVA .....	6
ANNEX: ENTITAJET JEW PERSUNI LI R-RAPPORTEUR IRĊIEVA KONTRIBUT MINGHANDHOM.....	8
PROĊEDURA TAL-KUMITAT RESPONSABBLI .....	9



## ABBOZZ TA' RIŻOLUZZJONI LEGIŻLATTIVA TAL-PARLAMENT EWROPEW

**dwar l-abbozz ta' direttiva tal-Kunsill dwar Helsien Aktar Rapidu u Aktar Sikur mit-Taxxi f'Ras il-Ghajn Eċċessivi  
(09925/2024 – C10-0002/2024 – 2023/0187(CNS))**

**(Proċedura legiżlattiva speċjali – konsultazzjoni)**

*Il-Parlament Ewropew,*

- wara li kkunsidra l-abbozz tal-Kunsill (09925/2024),
  - wara li kkunsidra l-proposta tal-Kummissjoni lill-Kunsill (COM(2023)0324),
  - wara li kkunsidra l-pożizzjoni tiegħu tat-28 ta' Frar 2024<sup>1</sup>,
  - wara li kkunsidra l-Artikolu 115 tat-Trattat dwar il-Funzjonament tal-Unjoni Ewropea, skont liema artikolu reġa' ġie kkonsultat mill-Kunsill (C10-0002/2024),
  - wara li kkunsidra l-Artikoli 84 u 86 tar-Regoli ta' Proċedura tiegħu,
  - wara li kkunsidra r-rapport tal-Kumitat għall-Affarijiet Ekonomiċi u Monetarji (A10-0011/2024),
1. Japprova l-abbozz tal-Kunsill;
  2. Jistieden lill-Kunsill jinfurmah jekk ikollu l-ħsieb li jitbiegħed mit-test approvat mill-Parlament;
  3. Jitlob lill-Kunsill jerga' jikkonsultah jekk ikollu l-ħsieb li jemenda t-test approvat mill-Parlament b'mod sustanzjali;
  4. Jagħti istruzzjonijiet lill-President tiegħu biex tghaddi l-pożizzjoni tal-Parlament lill-Kunsill u lill-Kummissjoni kif ukoll lill-parlamenti nazzjonali.

---

<sup>1</sup> Testi adottati, 28.2.2024, P9\_TA(2024)0102 (Għadha mhijiex ippubblikata fil-Ġurnal Uffiċjali).

## NOTA SPJEGATTIVA

Fit-28 ta' Lulju 2023, il-Kunsill ikkonsulta lill-Parlament dwar proposta għal direttiva tal-Kunsill dwar Helsien Aktar Rapidu u Aktar Sikur mit-Taxxi f'Ras il-Għajn Eċċessivi<sup>1</sup>.

Il-Parlament ta l-opinjoni tiegħu fit-28 ta' Frar 2024<sup>2</sup>.

Fl-14 ta' Mejju 2024, il-Kunsill laħaq approċċ generali dwar l-abbozz ta' direttiva<sup>3</sup>.

Madankollu, minhabba differenzi fundamentali bejn it-test tal-Kummissjoni tad-19 ta' Ġunju 2023 li l-Parlament gie inizjalment ikkonsultat dwaru u t-test li ntlahaq qbil unanimu dwaru fil-Kunsill, dan tal-aħħar iddeċieda li jerga' jikkonsulta lill-Parlament.

Skont it-test li ntlahaq qbil dwaru mill-Kunsill, id-direttiva se tintroduċi ċertifikat digitali komuni tal-UE ta' residenza tat-taxxa (eTRC) u żewġ proċeduri rapidi li jikkomplementaw il-proċedura standard eżistenti ta' rifużjoni għat-taxxi f'ras il-għajn, kif propost mill-Kummissjoni. Madankollu, l-iskadenzi għall-ħruġ tal-eTRC u s-sistema tar-rifużjoni rapida ġew estizi, u b'hekk il-helsien mit-taxxa sar "anqas rapidu" milli kien previst oriġinarjament mill-proposta tal-Kummissjoni.

Bidla ewlenija hija l-eżenzjoni pprovduta lill-Istati Membri li diġà għandhom fis-seħh sistema komprensiva tal-helsien mit-taxxa f'ras il-għajn u li għandhom suq finanzjarju relattivament żgħir, jiġifieri meta l-proporzjon tal-kapitalizzazzjoni tas-suq tagħhom ikun taħt il-livell limitu ta' 1,5 % (kif irrapportat mill-ESMA).

Id-direttiva tintroduċi wkoll obbligu ta' rapportar għall-intermedjarji finanzjarji, li se jkollhom jirreġistraw fir-registri nazzjonali stabbiliti skont din id-direttiva sabiex ikunu jistgħu jitolbu l-proċeduri rapidi. Il-Kunsill qabel li johloq Portal Ewropew tal-Intermedjarji Finanzjarji Ċertifikati biex jissimplifika l-proċedura.

Fl-aħħar nett, il-ftehim tal-Kunsill jestendi l-iskadenza oriġinali għad-dhul fis-seħh tal-1 ta' Jannar 2027, kif previst mill-proposta tal-Kummissjoni, sal-1 ta' Jannar 2030.

Fl-ittra tiegħu li titlob konsultazzjoni mill-ġdid, il-Kunsill jitlob lill-Parlament jagħti l-opinjoni tiegħu malajr kemm jista' jkun u sa mhux aktar tard mill-31 ta' Jannar 2024. Dan għaliex l-Istati Membri jixtiequ jibdeu jaħdmu, flimkien mal-awtoritajiet tat-taxxa, mal-Kummissjoni u mal-partijiet ikkonċernati tan-negożju, fuq atti ta' implimentazzjoni. Dawn l-atti ta' implimentazzjoni għandhom, pereżempju, jistabbilixxu formoli kompjuterizzati standard, inklużi l-arrangamenti lingwistiċi, u protokollu tekniċi, inklużi l-istandards ta' sigurtà, għall-eTRC fil-livell tal-UE.

It-test li ntlahaq qbil dwaru fil-Kunsill, għalkemm mhux kompletament konformi mal-opinjoni tal-PE, xorta jintroduċi proċess aktar rapidu ta' helsien mit-taxxa meta mqabbel mal-

<sup>1</sup> [19.06.2023 COM\(2023\)0324](#) Il-proposta għal direttiva tal-Kunsill dwar Helsien Aktar Rapidu u Aktar Sikur mit-Taxxi f'Ras il-Għajn Eċċessivi.

<sup>2</sup> [Ir-risoluzzjoni leġislattiva tal-Parlament Ewropew tat-28 ta' Frar 2024 dwar il-proposta għal direttiva tal-Kunsill dwar Helsien Aktar Rapidu u Aktar Sikur mit-Taxxi f'Ras il-Għajn Eċċessivi.](#)

<sup>3</sup> L-abbozz ta' direttiva tal-Kunsill dwar Helsien Aktar Rapidu u Aktar Sikur mit-Taxxi f'Ras il-Għajn Eċċessivi li ntlahaq qbil dwaru fil-Kunsill Affarijiet Ekonomiċi u Finanzjarji tal-14 ta' Mejju 2024 [9925/24](#).

qagħda bħalissa. L-introduzzjoni ta' ċertifikat elettroniku ta' residenza tat-taxxa (eTRC) kellha l-appoġġ tal-Parlament, tal-Kunsill u tal-Kummissjoni.

B'mod ġenerali, il-ftehim milhuq mill-Kunsill mhuwiex biss pass fid-direzzjoni t-tajba lejn l-iffaċilitar tal-investimenti transfruntiera u t-tlestija tal-Unjoni tas-Swieq Kapitali. Jintroduċi wkoll xi miżuri importanti biex jiġu individwati każijiet ta' frodi jew abbuż potenzjali tat-taxxa b'rabta mat-taxxi f'ras il-ġhajjn.

Madankollu, huwa ta' dispjaċir li l-Kunsill iddeċieda li jipposponi d-dhul fis-seħħ sal-2030, minhabba l-importanza attwali tat-tlestija tal-Unjoni tas-Swieq Kapitali, kif enfasizzaw dan l-aħħar ir-rapporti ta' Mario Draghi u Enrico Letta. Fl-interess taċ-ċertezza legali u fl-interess taċ-ċittadini li jkollhom proċess aktar rapidu ta' rifiżjoni tat-taxxa f'ras il-ġhajjn, il-Kunsill għandu jadotta malajr il-proposta COM(2023)0324 dwar Helsien Aktar Rapidu u Aktar Sikur mit-Taxxi f'Ras il-Ġhajjn Eċċessivi.

Fid-dawl taż-żmien mehtieġ għat-traspożizzjoni tad-direttiva fil-leġislazzjoni tal-Istati Membri u r-rieda politika li titħaffef l-adozzjoni tagħha, ir-rapporteur jipproponi li l-Parlament japprova l-proposta mingħajr emendi skont proċedura simplifikata mingħajr emendi (l-Artikolu 52 tar-Regoli ta' Proċedura).

**ANNEX: ENTITAJIET JEW PERSUNI  
LI R-RAPPORTEUR IRĊIEVA KONTRIBUT MINGHANDHOM**

Ir-rapporteur jiddikjara, taht ir-responsabbiltà esklużiva tiegħu, li ma rċieva l-ebda kontribut minn entità jew persuna li jrid jissemma f'dan l-Anness f'konformità mal-Artikolu 8 tal-Anness I tar-Regoli ta' Proċedura.



## PROĊEDURA TAL-KUMITAT RESPONSABBLI

<b>Titolu</b>	Helsien Aktar Rapidu u Aktar Sikur mit-Taxxi f' Ras il-Għajn Eċċessivi
<b>Referenzi</b>	09925/2024 – C10-0002/2024 – COM(2023)0324 – C9-0204/2023 – 2023/0187(CNS)
<b>Data meta ġie kkonsultat il-PE</b>	28.7.2023
<b>Kumitat(i) responsabbli</b>	ECON
<b>Rapporteurs</b> Data tal-ħatra	Herbert Dorfmann 12.9.2024
<b>Proċedura simplifikata - data tad-deċiżjoni</b>	14.10.2024
<b>Eżami fil-kumitat</b>	14.10.2024
<b>Data tal-adozzjoni</b>	14.10.2024
<b>Data tat-tressiq</b>	22.10.2024